

ఉన్న అమెరికా పౌరసత్వాన్ని వదులుకోవడం ఎలా?

అమెరికా పౌరసత్వం పొందిన వివిధ దేశస్తులు ప్రతి సంవత్సరం ఏవో కొన్ని కారణాల వల్ల తాము పొందిన అమెరికా దేశపు పౌరసత్వాన్ని వదులుకుంటారు. ముఖ్యంగా 2010లో అమెరికా ప్రభుత్వం చేసిన ఫారిన్ అకౌంట్ టాక్స్ కంప్లైయన్స్ యాక్ట్ చట్టం వల్ల ఈ సంఖ్య విపరీతంగా పెరుగుతూ వచ్చింది. ఉదాహరణకు 1998 లో కేవలం 398 మంది మాత్రమే తాము పొందిన అమెరికా పౌరసత్వాన్ని వదులుకోగా 2017 నాటికి 6,800 మంది అమెరికా పౌరసత్వాన్ని వదులుకున్నారు.

అమెరికా పౌరసత్వాన్ని వదులుకోవడం ద్వారా అమెరికా దేశపు పౌరుడుగా ఈ క్రింద పాండే ప్రయోజనాలను కోల్పోతారని గమనించాలి. అందువల్ల ఆలోచించి తగిన నిర్ణయం తీసుకోవాలి.

- అమెరికా దేశపు పౌరునిగా అమెరికాలో జరిగే చట్టసభ ఎన్నికల్లో ఓటు చేయవచ్చు, అలాగే అమెరికా దేశ అధ్యక్ష, ఉపాధ్యక్ష పదవులకు తప్ప దేనికైనా ఓటు చేయవచ్చు. ఈ రెండు పదవులకు పోటీ చేయాలంటే అమెరికా దేశంలో పుట్టిన పౌరులై ఉండాలి.
- అమెరికా కేంద్ర ప్రభుత్వ సంబంధిత సంస్థల్లో ఏ ఉద్యోగం చేయడానికైనా అర్హులు.
- అమెరికా పౌరసత్వం కలిగి ఉండి ప్రపంచంలో ఎక్కడ స్థిర నివాసం ఏర్పరచుకున్న అమెరికా దేశం నుండి తమకు రావలసిన పెన్షన్ మరియు సోషల్ సెక్యూరిటీ ప్రయోజనాలను పొందవచ్చు. ఎక్కడ ఉన్నా ప్రతి సంవత్సరం ఆదాయపు పన్ను విభిగా చెల్లించవలసి ఉంటుంది.
- ఏ విద్యా సంస్థల్లో చదువుతున్నా, ఆ విద్యా సంబంధిత ఖర్చులకై కేంద్ర ప్రభుత్వం నుండి ధన సహాయం పొందే ప్రక్రియలో ప్రాధాన్యత పొందవచ్చు.

కొన్ని పరిమితులు:

భారతీయ మూలాల కలిగి ఉండి అమెరికా పౌరసత్వం పొందిన వారు భారతదేశంలో –

- భారతదేశపు ప్రజాస్వామ్య ఎన్నికల్లో పాల్గొనడం కాని, ఏ పదవి పోటీ చేయడానికి కాని అర్హులు కారు.

- భారత ప్రభుత్వ సంబంధిత ఉద్యోగాలు చేప్పటకూడదు. కాని ప్రత్యేక పరిస్థితుల్లో కొంత నిర్ణీత సమయానికి సలహాదారుగా పని చేయవచ్చు. అయితే జీతభత్యాలు, వనగూరే ప్రయోజనాలు మొదలైన వాటిని పారదర్శకంగా పేర్కొనాలి. పెన్షన్ లేదా ఇతర ప్రయోజనాలు తీసుకోవడానికి అర్హులు కారు.
- న్యాయస్థానాల్లో ఎటువంటి పదవులు చేపట్టడానికి అర్హులు కారు.
- వ్యవసాయ భూములు కొనడానికి అర్హత లేదు.
- భారతదేశంలో ఏ అంశాల మీద పరిశోధన పథకాలను చేయరాదు.
- భారతదేశంలో నివసిస్తున్నప్పుడు తాము అమెరికా పౌరసత్వం కలిగి ఉన్నవారమని ఏ పోలీసు శాఖకు గాని, ఇతర విదేశీ సంస్థలకు గాని తెలియజేయవలసిన అవసరం లేదు.

అమెరికా పౌరసత్వం వదులుకోవడంలో ఉన్న విభిన్నాధానాలు:

అమెరికాలో జన్మించిన పిల్లలకు – అప్రయత్నంగా అమెరికా పౌరసత్వం లభించే అవకాశం ఉన్నప్పటికీ, తల్లిదండ్రులు ఆ పిల్లలకు అమెరికా పౌరసత్వానికి బదులుగా భారత పౌరసత్వం ఎంచుకొనే అవకాశం ఉంటుంది. ఉదాహరణకు - దంపతుల్లో, ఇరువురికీ కానీ లేదా వారి లో ఒక్కరికి కాని భారతీయ పౌరసత్వం ఉండి, వారికి అమెరికాలో పిల్లలు జన్మిస్తే ...

- జన్మించిన శిశువు ఒక సంవత్సరం లోపు వయస్సు కలిగి ఉండి, ఏ దేశానికీ సంబంధించిన పాస్ పోర్ట్ లేకుంటే ఆ శిశువు భారత పౌరసత్వం పొందడానికి అర్హత ఉంటుంది.
- (పుట్టిన శిశువుకు ఒక సంవత్సరం వయస్సు దాటితే, ఆ శిశువుకు భారత పౌరసత్వం పొందటానికై భారత ప్రభుత్వం నుండి ప్రత్యేక అనుమతి కోసం దరఖాస్తు చేసుకోవచ్చు.)

అమెరికాలో పుట్టిన పిల్లలకు భారత పౌరసత్వం పొందటానికై ఈ క్రింది వివరాలతో కూడిన దరఖాస్తును అమెరికాలో ఉన్న భారత కాన్సులేట్ జనరల్ ఆఫ్ ఇండియా కార్యాలయానికి దరఖాస్తు చేసుకోవలసి ఉంటుంది.

- i. **“Registration of Birth Application”** తో పాటు **Miscellaneous application form** కూడా కొన్ని సందర్భాల్లో అమెరికాలో ఉన్న భారత కాన్సులేట్ కార్యాలయానికి పంపవలసి ఉంటుంది.
- ii. ఈ దరఖాస్తులతో పాటు క్రింద పేర్కొన్న వాటిని కూడా పంపవలసి ఉంటుంది:
 - తల్లిదండ్రుల పాస్ పోర్టులు అసలు మరియు జిరాక్స్ కాపీలు
 - తల్లిదండ్రులకున్న వీసా లేదా గ్రీన్ కార్డు జిరాక్స్ కాపీలు
 - జన్మించిన శిశువుకు ఏ దేశానికీ సంబంధించిన పాస్ పోర్టు లేదని, ఆ శిశువు 18 సంవత్సరాల వయస్సు వచ్చే వరకు భారత పాస్ పోర్టు తప్ప ఏ ఇతర దేశపు పాస్ పోర్టు కలిగి ఉండదని హామీ ఇస్తూ తల్లిదండ్రులు నోటరైజ్ చేసిన పత్రం
 - అమెరికా ప్రభుత్వ అధికారులు జారీ చేసిన జనన ధృవీకరణ పత్రం
 - 27 డాలర్ల విలువైన మనీ ఆర్డర్ లేదా కాషియర్ చెక్ ను భారత కాన్సులేట్ కార్యాలయానికి పంపవలసి ఉంటుంది.
 - భారత కాన్సులేట్ అధికారుల నుండి తిరుగు టపాలో శిశువు యొక్క భారత పాస్ పోర్ట్ పొందటానికై 20 డాలర్ల మనీ ఆర్డర్ కానీ క్యాషియర్ చెక్ కానీ పంపవలసి ఉంటుంది.

అమెరికా దేశంలో పుట్టిన పిల్లలకు అమెరికా పౌరసత్వం ఉంటే ఆ పిల్లలు 14 సంవత్సరాల వయస్సు దాటేవరకు అమెరికా పౌరసత్వాన్ని వదులుకోవడానికి వీలులేదు.

అమెరికా పౌరసత్వం ఉన్న వారెవరైనా 14 సంవత్సరాల వయస్సు దాటిన తరువాత అమెరికా పౌరసత్వం వదులుకోవాలంటే -- ముందుగా భారత పాస్ పోర్టు కు దరఖాస్తు చేసుకొని, ఆ భారత పాస్ పోర్టు పొంది ఉండాలి.

1. భారత పాస్ పోర్టు పొందటానికి అర్హతలు:

పిఐఓ (పర్సన్ ఆఫ్ ఇండియన్ ఆరిజిన్) కార్డు కలిగిన వారైతే –

- వారు గత ఏడు సంవత్సరాలుగా భారతదేశంలో నివసించి ఉండాలి.
- ఈ ఏడు సంవత్సరాల కాలంలో దరఖాస్తుదారుడు దరఖాస్తుచేసుకొనే నాటికి కనీసం ఒక సంవత్సరం పాటు నిరాటంకంగా భారతదేశంలో నివసించి ఉండాలి

ఓసిఐ (ఓవర్ సీస్ సిటిజన్ ఆఫ్ ఇండియా) కలిగిన వారైతే —

- భారత పాస్ పోర్టు దరఖాస్తు చేసుకొనే నాటికి ఓసిఐ కార్డు పొంది 5 సంవత్సరాల కాలం గడిచి ఉండాలి.
- దరఖాస్తుదారులు దరఖాస్తుచేసుకొనే నాటికి కనీసం ఒక సంవత్సరం పాటు నిరాటంకంగా భారతదేశంలో నివసించి ఉండాలి

2. అమెరికా పౌరసత్వం వదులుకునే ప్రక్రియలో దరఖాస్తు చేసుకోవడానికి ఈ క్రింది సమాచారంతో సిద్ధంగా ఉండాలి—

- భారతదేశంలోని ప్రస్తుత చిరునామా, ఫోన్, ఈమెయిల్ అడ్రస్
- అమెరికా పాస్ పోర్టులో ఉన్న విధంగా పూర్తి పేరు
- గతంలో ఏవైనా ఇతర పేర్లు వాడి ఉంటే, ఆ పేర్లు
- పూర్తి చేసిన DS-4080 దరఖాస్తు (సంతకం పెట్టకుండా)
- పూర్తి చేసిన DS-4081 దరఖాస్తు (సంతకం పెట్టకుండా)
- అమెరికా పౌరసత్వం పొందిన విధానం
- పుట్టిన తేదీ మరియు వివరాలు
- అమెరికా పాస్ పోర్టు నంబర్
- సోషల్ సెక్యూరిటీ నంబర్
- అమెరికాలో గతంలో ఉన్న చిరునామ
- ఇతర జాతీయత
- ఆ జాతీయతకు సంబంధించిన పాస్ పోర్టు
- ఆ జాతీయత పొందిన తేదీ
- ఆ జాతీయత పొందిన విధానం

- అమెరికాలో గతంలో నివసించిన తేదీలు, కాల పరిమితులు

3. పూర్తి చేయవలసిన దరఖాస్తులు

❖ [DS-4079](#)

❖ [DS-4080](#) (సంతకం చేయకుండా)

❖ [DS-4081](#) (సంతకం చేయకుండా)

4. ఈ దరఖాస్తులతో పాటు 2,350 డాలర్ల రుసుమును డిమాండ్ డ్రాఫ్ట్ ద్వారా అమెరికన్ కాన్సులేట్ కార్యాలయానికి చెల్లించవలసి ఉంటుంది.

5. భారతదేశంలో ఉన్న సంబంధిత అమెరికన్ కాన్సులేట్ కార్యాలయంలో అపాయింట్ మెంట్ తీసుకోవడానికి ఈమెయిలు చేయాలి –

- న్యూ ఢిల్లీ – acsnd@state.gov
- చెన్నై - chennaics@state.gov
- హైదరాబాద్ - hydacs@state.gov
- ముంబై – mumbaiacs@state.gov
- కోల్ కత్తా - kolkataacs@state.gov

6. నిర్ణీత సమయానికి హాజరయి అమెరికన్ కాన్సులేట్ అధికారుల ఎదురుగా అమెరికా పౌరసత్వాన్ని వదులుకుంటున్నట్టు గా ప్రకటించవలసి ఉంటుంది.

7. ఈ ప్రక్రియలో చివరి ఘట్టం - అమెరికాలో ఉన్న ఆదాయపు పన్ను (ఐఆర్ఎస్) శాఖకు [Form - 8854](#) నింపి పంపాలి.

పూర్తి వివరాలకు www.prasadthotakura.com ను చూడండి

(ఈ వ్యాస రచయిత డాక్టర్. ప్రసాద్ తోటకూర గత మూడు దశాబ్దాలుగా అమెరికాలో స్థిరపడి
పలు సామాజిక సేవా కార్యక్రమాల్లో చురుకుగా పాల్గొంటున్న ప్రముఖ ప్రవాస భారతీయ
నాయకుడు)